

ТУРКМЕНИСТАН ССР  
ЫЛЫМЛАР АКАДЕМИЯСЫ,  
МАГТЫМГУЛЫ АДЫНДАКЫ  
ЭДЕБИЯТ ИНСТИТУТЫ

ТОПЛАП ЧАПА ТАЙЯРЛАН  
ГЕЛДИ НАЗАРОВ

ЧАРЫ АФЗАЛ (АКМОЛЛА)

Түркмен классык эдебиятының гөрнүкли ве-  
киллери тарапындан өңе сүрлен прогрессив  
идеялары-дәплери өз дөредижилигинде өсдүр-  
мөге чалшан шахырларымызың бири хем Чары  
Афзалдыр.

Бар болан маглуматлара гөрә, Чары Афзал  
такмынан XVIII асырың ахырларында Көнеүр-  
генч районның Айбөвүр диен еринде доглуп,  
XIX асырың икинжи ярымында-да арадан чыкяр.

Шахырың чын ады Чары болуп, Афзал<sup>1</sup>  
онун уланың эдеби лакамыдыр. Онун халк ара-  
сында йөргүнли адының бири хем Акмолла бо-  
лупдыр.


Чары Афзал илки Энеш атлы гыза өйленйөр.  
Эмма Энеш шахыр йигрими бәш яшларындака  
арадан чыкяр. Муны шахырың:

<sup>1</sup> Афзал — пазыл сөзүнден болуп, зыяда ма-  
нысындадыр.

Чары Афзал дийр, аклым хайран,  
Ким билен сүрейин дөвран,  
Ады Энеш губа легзан,  
Шол перизатдан айрылдым —  
Я-да:  
Йигрим бөшде сөвер ярдан айрылдым,  
Гүн болармы ярсыз гечен гүнлерден —  
дийип, шол агыр йитгә багышдап язан шыгыр-  
ларындан хем аңмак боляр. Шахырың икинжи  
гезек киме ве хачан өйленендиги белли болма-  
са-да, ашақы схемада гөркезилиши ялы, шахы-  
рың дөрт оглы болуп, оларың херсинден  
бирнәче перзент өнйөр.  
Чары Афзал өз дөвруңиң танымал адамлары  
болан Гулмырат багшы, Шабенде, Гожук,  
Эзбер шахыр ялы адамлар билен арагатнашык-  
да болуп, олар билен гошгы айдышыпдыр.

Ол:  
Чары Афзал дийр бу сөзүмиң ойнагы,  
Арша чыкды йүрегимниң гайнагы,  
Гара дашда гарынжаның тойнагы  
Ыз эденде, деңлешерсиң биз билен —

диен шыгрыны хем Эзбер шахыра жогап хөк-  
мүнде дегшип языпдыр. Мундан башга-да Чары  
Афзаның Эзбер шахыр билен дөвүрдеш болан-  
лыгыны шу сетирлер хем тассыкляар:



Шахырың неберелеринден галанлары Көнеүр-  
генч районында яшаярлар.



Чаманы гошсаң йүвүрге,  
Сени гояр ара, Эзбер.  
Тилки сүтем эдиң шире,  
Не иш битир зора, Эзбер.

Чары Афзалың ниреде окап билим аланлыгы  
мәлим болмаса-да, ол өз дөврүнн саватлы  
адамларынын бири болупдыр. Шахыр өз дөврү-  
ннн әдебияты билен якындан таныш болуп, ол  
астрономия барада хем кәбир пикирлер йөредип-  
дир. Шахыр «Он ики ай сағат» диен шыгында  
хер гиже-гүндизин 24 сағатдан ыбаратдыгыны ве  
йылың хайсы айларында гүнүң узалып, хайсы ай-  
ларында гиже билен деңлешйәндиги барада до-  
ры пикир йөредипдир. Шахырың бу темадан  
язан шыгырлары өзүнн дили ве стили тарапын-  
дан-да бейлеки шыгырларындан тапавутланяр.  
Ол шыгырлар шахырың ады билен душ гелйәнли-  
ги үчин, олар хем шу йыгында гиризилди.

Шол дөврүде яшап гечен хер бир прогрессив  
шахырың өз дөврүндәки хөкүм сүрен социал дең-  
сизликлери язгарман гечип билмейши ялы, Чары  
Афзал хем шол адалатсызлыклара гаршы протест  
билдирмән дуруп билмәндир. Шахырың сала дө-  
вүрдешлери деңсизлик зерарлы гөвүн ислеглерине  
етип билмәндирлер. Бу ягдай Чары Афзалың  
дөреджилигинде ыз галдыряр. Шахыр «Эссеси  
болмаз» шыгында:

Гарыплык етдирмез көңүл шадына,  
Харай дийсе етен ёкдур дадына —

8

дийип, гарыбың агыр халына йүрекден гынанч  
билдирйәр. Шахыр «Послы болупдыр» диен шы-  
гында оларың агыр халларына дие бир дуйгу-  
дашылык билдирмек билен хем чәкленмән, әйсем  
өзи ялы эзилйән мүңлерче зәхметкеш халкың чек-  
йән агыр дердини халк көпчүлигине билдирмәге  
чалшыпдыр. Шейле деңсизлиги ачып гөркезмек  
үчин шахыра хайсыдыр бир дини фантастики я-да  
тослама теманың зерурлыгы болман, дөврүнн  
сиясы ве ыкдысады ягдайы, галыберсе-де Хыва  
ханларының «кесим» салгыт дийип, зәхметкеш  
халкың эллеринде барыны сырып, болмаса огул-  
гызыны есир эдиپ гидишлери хем етерлик мате-  
риал болуп билдир. Бу пажыгалы ягдай гөрән  
ве эгни билен чекен Чары Афзал шейле диййәр:

Эгнине атласдан пушеш геенлер,  
«Кесим» дийип, етим малын иенлер,  
Аялың янында «әр мен» диенлер,  
Ганымы гөрөнде күсли-диш экен.

Мунуң өзи гөни шол халкың агыр ягдайы билен  
багланышыклы болан шахырың диййәжек сөзле-  
ридир. Чары Афзалың атгыты (1940-нжы йылда  
60 яшында болан) Нурмырат Чаңлы оглы бу ба-  
рада шейле маглумат берйәр:

«Хыва ханлары дөврүнде «кесим» диен агыр  
салгыт боларды. Илата салынян ол салгыт гаты  
агыр болансон, хер бир адам онуң хөтдесинден  
гелип билмейәрди. Бир гезек ханың храч йыгнай-  
жылары оба геленлеринде, Чары Афзал олар:

9

Залым патышадан, хиле везирден,  
Йүрегим еди гат послы болупдыр —

дийип, олардан яна илатың халыс ягыр болан-  
лыгыны ве инди төлемәге халкда зат галманлыгы-  
ны чекимән айдяр. Бейле батыргай сөзлери үчин  
хан Чары Афзалы дардан асмагы хөкүм эдйәр.  
Эмма шахыр эжизлик этмән:

Аслым гөвхер, хер капасда ятманам,  
Тә өлинчәм яланчыда шат менем,  
Гөвхер дәнеснем күле батманам,  
Белки, соңы бәхбит бола, патышам —

дийип, таягың хем ики учлудыгыны хана ятла-  
яр». Хан Чары Афзалың дөреджилик укыбыны  
өз пайдасына уланмак үчин, оңа көшк шахыры бо-  
луп галмагы теклип эдйәр. Эмма шахыр ханың  
көшгүндәки хөкүм сүрийән адалатсызлыклары гө-  
рүп, оларың идеология яраглары болуп хызмат  
этмекден боюн товляяр ве гачяр. Ол сонра хан  
тарапындан ызарланмагы зерарлы, Балкан себит-  
лерине гелип, Ажыгыр диен ерде хем арадан чык-  
яр. Муны Чары Афзалың:

Несипдир айрылдым улы илимден,  
Кә бириси хабар алар халымдан,  
Бу гезиши кем гөрмедим өлүмден,  
Улы-кичи, деңи-тая салам дий! —

10

дийип, өз дөврүдеши Бегмәммәт атлы адамдан  
иберен «Салам дий», «Эссеси болмаз», «Яш экен»  
ялы шыгырларындан хем анмак боляр.

Илиңи, юрдуңы сөйүп, оңа вепалы болмак ялы  
ватанчылык идеясы бизиң әхли прогрессив шахыр-  
ларымызың, шол санда Чары Афзалың дөреджи-  
лигиниң хем ылхам чешмеси болуп хызмат эди-  
пдир. Шахыр бу меселеден сөз ачанда озалы билен  
«Товшана догдук дөпе», «Ярындан айрылан еди  
йыл аглар, юрдундан айрылан өлинчә» дийип,  
халкың асырлар бойы өвүт-несихат эдип гелйән  
прогрессив накылларына эерйәр:

Первана өзүни ода дагласа,  
Товшан догдук депесини чагласа,  
Ышга дүшен еди йыллап агласа,  
Илден айры мыдам гөзи яш экен —

дийип, илинден-юрдундан айрыланың хемнише  
аглап гечжекдигини хут өз мысалының үсти би-  
лен тассыкляяр. Шонуң үчин хем шахыр ватаны-  
ңы сөймеги, онуң ар-намысы уgrundа гөрешмеги,  
эгер гөрек болса жаныны хем аямазлыгы өңе  
сүрийәр. Шахыр адамының асыллы сыпатларыны  
кесгитләнде-де:

Гайратлы гөч йигит серинден гечер,  
Ил дердинден гайры гуссасы болмаз —

дийип, онуң илине болан сөйгүсини, юрдуна бо-  
лан ыхласыны илкинжи хатарда голяр.

11



Евсуз ерде нәкес мерде сөз гатар,  
Намардың намысы илине етер —

дийип, шахыр илине намыс, гетирйән намартлары  
йигренйәр, оларың пис сыпатларыңы иле паш  
эдийәр. Чары Афзалың дәрәджелигинде бу месе-  
ләнең эсасы орун алмагы төтөндөн болмандыр.  
Ол өз дөврүңиң сыясы ве ыкдысады ягдайы би-  
лен айрылмаз багланышыклы йүзе чыкыпдыр.  
Юрды кесеки юрт басыбалжыларыңдан ве  
ичерки талаңчылыкдан горап сакламак үчин хал-  
кың эдермен батыр йигитлеринде ватанчылык  
дуйгуларыңы гүйчлендирмек, эдермен йигитлери  
васп этмек ве онуң терсине, намардың сырыны  
паш этмек ялы прогрессив традиция Чары Афза-  
лың дәрәджелигине-де оңайлы тәсирини ети-  
рипдир.

Бейик шахыр Магтымгулы:

Йүз намарт ерини тутмаз бир мердин,  
Мерт чекер тәсбиң илиң-юрдуң,  
Битирен ишини гөрүң намардың,  
Жендир дийип гачар думан ёлукса —

дийип, намартларың ысана гелишмейән ярамаз  
гылык-хәснәтлерини паш этсе, Чары Афзалың  
дәрәджелигинде-де шол хили хәснәтдәки адам-  
лар өзболушлы берк ургы астына алыңяр:

Мал үчин хабарсыз илиң гамыңдан,  
Чыкыпсыңыз Чары Афзалың өнүңден,

12

Ев гүни гүжүклән намарт мүнүңден,  
Мерт йигидиң бедев аты ягшыдыр —

дийип, сөвеш гүни илине бивепалык эден намар-  
дың мүнүсинден мерт йигидиң бедев атының яг-  
шыдыгыны ныгтаяр.

Чары Афзалың дәрәджелигинде ватанчылык  
идеясына югулан гошгулар билен бир хатарда,  
ышкы-сөйги лирикасына дегишли гошгулар хем  
бар. Шахырың бу тема багышлап язан эсерле-  
ринде онуң гелин-гызлара хормат гоюп, оларым  
азат сөйгүлериниң тарапында дурияңдыгыны гөр-  
мек боляр.

Шахырың эйямында хөкүм сүрен ыслам дог-  
матикасы аял-гызларың хак-хукукларыңы чәклен-  
дирип, олары кемситмеги үндөн хем болса, шахыр  
гелин-гызлара машгаланың дең хукуклы члени  
хөкүмүнде гараяр. Чары Афзал өзүниң илкинжи  
аялының өлүмине багышлап язан шыгыңда:

Алгыр гушдум, ганатымдан айрылдым,  
Йүкчи нердим, йүк астында майрылдым,  
Йигрим бәшде сөвер ярдан айрылдым,  
Гүн болармы ярсыз гечен гүнлерден —

дийип, аяллара эркеклериң ганаты хөкүмүнде га-  
раяр. Ол шыгың довамында:

Йигиде ярсызлык хер ишден яман,  
Гүн болармы ярсыз гечен гүнлерден —

13

дийип, аялсыз эшрет ёкдугыны ныгтаяр. Шонуң  
билен бирликде шахыр аял-гызлара арасса, эдеп-  
ли, эли хүнәрли болмаклыгы нәсихат эдийәр:

Салландырып гойбер дызыңа етсин,  
Сед хезар хүнәрли голларың сениң.

Бейлеки түркмен шахырларымыз ялы, Чары  
Афзал хем бейик классык шахыр Магтымгулы-  
ның шыгыр дүзмек үчин «Магны базарында хай-  
яда дөнүп, шириң газал донуң бичмек» вәсәти-  
не зәрмәге чалшыпдыр. Чары Афзалың эсерле-  
ринде кәбир арап, парс дилиниң элементлериниң  
болмагына гарамаздан, онуң эсерлери халк көп-  
чүлигине дүшнүкли дилде язылыпдыр.

Шахырың эсерлеринде «Дил бела, диш гала»,  
«Товшана догдук дөпе» диен ялы халк накыл-  
лары билен бирликде, мензетмелер ве эпитетлер  
ялы чеперчилик серишделери хем ерликли уланы-  
лыпдыр.

Чары Афзалың шулар ялы чепер язылан эсерле-  
рине гаранында, онуң бейлеки эсерлери хем че-  
пер дүзүлендир диймәге эсас дәрәдйәр. Эмма  
Чары Афзалың өз голязмасы бизиң дөврүмизе  
ченли сакланмандыр.

Шахырың бу йыгыңдысы ТССР Ылымлар ака-  
демиясының Магтымгулы адындакы Эдебият  
институтының голязмалар фондунда сакланан 1111,  
847, 1151, 782, 1452 а, 7, 792, 1481, 50, 919-нчы  
инвентарлардакы материалларың эсасында тай-  
ярланылды.

14

Йыгыңды тайярлананда; эсасан хем Чары Афза-  
лың дәрәджелиги билен илкинжи болуп иш сал-  
шан Н. Гарриевниң ве С. Дурдыевниң 1940-нчы  
йылда Дашхувоз областыңдан гетирен материал-  
ларының эсасында язан макалаларыңдан пейда-  
ланылды. Макала голязмалар фондуның 782 ве  
1452 инвентарында сакланяр.

Шахырың дәрәджелигине дегишли бу мате-  
риаллар хем дүрли дөврлерде дүрли адамларың  
диллеринден азылып алныпдыр. Шол себәпли ша-  
хырың кәбир шыгырлары өз асыл нусгаларының  
сакламан, кәбир өзгеришлере ве ёюлышлара се-  
зевар болупдыр. Шонуң үчин хем оқыжылар Ча-  
ры Афзалың илкинжи гезек чапа тайярланан бу  
йыгыңдысы барада өз пикирлерини айдып, шахи-  
рың эсерлериниң эгсик ерлериниң үстүни етирип  
биләйжек вариантларының ве онуң хениз белли  
болмадык эсерлериниң эле дүшмегине көмек эдер-  
лер дийип умыт эдийәрис.

Гелди Назаров.

## ЯШ ЭКЕН<sup>1</sup>

Хам-хыялда гечен язу-гышларым,  
Непес кечели дек деңим-душларым,  
Хожаныяз, Бегмәммет ковум-хышларым,  
Сизден айры гөвре гуры ләш экен.

Первана өзүни ода дагласа,  
Товшан догдук депесини чагласа,  
Ышка дүшен еди йыллап агласа,  
Илден айры мыдам гөзи яш экен.

Эгнине атласдан пушеш<sup>2</sup> геенлер,  
«Кесим»<sup>3</sup> дийип, етим малын иенлер,

<sup>1</sup> Шыгрым, илкинжи бентлери голязмаларда душ гелмеди.

<sup>2</sup> Пушеш — гейим.

<sup>3</sup> Кесим — салгыт.

Аялның янында «әр мен» диенлер,  
Ганымы гөрөнде күсли-диш<sup>1</sup> экен.

Чыкмады серимден ярың хыялы,  
Хунум сыя эдиң исмин язалы,  
Күпүр болма, дилиң сакла Афзалы,  
Дил бела энеси, гала диш экен.

<sup>1</sup> Күсли-диш — уркакчы.

<sup>2</sup> Худ — дан.

## ПОСЛЫ БОЛУПДЫР

Башлар аяк болды, аяк баш болды,  
Достлар, кыяматың паслы болупдыр.  
Мәхнәт артып, рахатым даш болды,  
Хыкарат<sup>1</sup> гөргүси часлы болупдыр.

Мен нәдейин йөрөмеең бу багта,  
Асылып мен ыранмаян дарагта,  
Эркек дийип иш саланым шу вагта  
Саба туруп гөрсем, күсли болупдыр.<sup>2</sup>

Көнлүм гам басанда, көнәни ятлар,  
Вейрана дөнүпдир анча абатлар,  
Мүн тойдан бир топук етмеең затлар  
Артып, дераматы эсли болупдыр.

<sup>1</sup> Хыкарат — эзъет.

<sup>2</sup> Гүн-гүнден адамсы күсли болупдыр — диен варианты хем бар.



Метжит-медресәге гадам этмедик,<sup>1</sup>  
Йыл ичинде бир пәк тагам датмадык,<sup>2</sup>  
Еди арка бәри генеш этмедик,  
Мәрекеде габа сесли болупдыр.

Хырс болупдыр Хыдыр дийип гөреним,  
Душман болды достум, дийип йөреним,  
Доган-гардаш дийип янып бараным,  
Ганлы, хунлы менден яслы болупдыр.

Халка айтмаз болсам ким билер дердим,  
Эйямына лайык болупдыр дердим,  
Көп билен отурып, көп билен йөрдүм,  
Бир-биринден кинә-көсли болупдыр.

Чары Афзал, хака япышгын ирден,  
Эйәм айырмасын ягшы хузурдан,  
Залым патышадан, хилә везирден<sup>3</sup>  
Йүрегим еди гат послы болупдыр.

<sup>1</sup> Өмрүндә метжиде гадам атмадык — диен варианты хем бар.

<sup>2</sup> Еди арка бир пәк тагам датмадык — диен варианты хем бар.

<sup>3</sup> Хикмет патышадан, кинә везирден — диен варианты хем бар.

#### ЭССЕСИ БОЛМАЗ<sup>1</sup>

Алланы бир билип, хақы ят этсен,  
Деңме-дең сөвданың эссеси болмаз.  
Дава кенарында ялан сөз айтсаң,  
Гүмансыз янарың, түссеси болмаз.

Гарыплык етдирмез көңүл шадыңа,  
Харай дийсе, етен ёкдур дадыңа,  
Не себәпден парх гоюлар адама,  
Адамың адамдан эссеси болмаз.

Илден ырак дүшен чекер кылу-кал,  
Гижә дүйшүндедир, гүндизки хыял,

<sup>1</sup> Шыгрың биринжи бенди Магтымгулының «Үс-теси болмаз» диен гошгусының биринжи бендине габат гелйәр. Серет: Магтымгулы, «Сайланан эсерлер» 1960, том 2, сах. 83.

Болса бир сары диш, агаран аял,  
Гужаклап ятсаң-да, ыссысы болмаз.

Евуз ерде нәкес мерде сөз гатар,  
Намардың намысы илине етер,  
Гайратлы гоч йигит серинден өтер,  
Ил дердинден гайры гүссасы болмаз.

Чары Афзал, шум айралык болмаса,  
Ене бәш гүн гезсем, каза долмаса,  
Йигит өз лейлисин алабилмесе,  
Дилберинден өзге кыссасы болмаз.

#### ПАТЫШАМ<sup>1</sup>

Хөкүм этсең ырак ёлдан гетирин,  
Душманыңы бир гылычдан гечирин,  
Мейданда саныгсыз ишлер битирин,  
Уградар мен кылу-кала, патышам.

Аслым гөвхер, хер капасда ятманам,  
Тә өлинчәм яланчыда шат менем,  
Гөвхер дәнәсием күлә батманам,  
Алтыны ким деңәр пула, патышам.

Чары диер шу йыл йигрим бәшимде,  
Сөвеш гүни ганым дурмаз гашымда,  
Барчаның бир өлүм бардыр башында,  
Белки, соңы бәхбит бола, патышам.

<sup>1</sup> Гошгы гысгалдылып алынды.

### САЛАМ ДИЙ

Мундан гитсең саг бар, аман, Бегмәммет,  
Сапалы-дөвранлы жая салам дий!  
Ханы бир хесердеш сырым диерге,  
Мәмметораз акылгөе салам дий!

Гезер идим чилтенлере гарышып,  
Бу аклым гидипдир, херян дәргышып,  
Аннагула, Бегижиге гөрүшип,  
Худайберен, Көрпе бая салам дий!

Ябылыдыр мениң достум озалдан,  
Ягшы якын болар ата-огулдан,  
Ил миннетдар Сары байдан, Чагылдан,  
Душ Машака, Гарри бая салам дий!

Несипдир айрылдым улы илимден,  
Кәбириси хабар алар халымдан,

Бу гезиши кем гөрмедим өлүмден,  
Улы-кичи, дене-тая салам дий!

Пирим Хыдыр-Ыляс, уссадым Алы,  
Кыямат доганым Непес Кечели,  
Өде Таган биле Ыбрайымгулы,  
Баллы Тайлак, Хожаныяза салам дий!

Пота байдыр обалармың багшысы,  
Агызмаз обасы, гитмез гоңшусы,  
Багы илиниң хемме яман-ягшысы,  
Улы-кичи барысына салам дий!

Чары диер сөзүм тамам эйледим,  
Бара билмей багрым бирян эйледим,  
«Өз илим» дийп, аклым хайран эйледим,  
Барсаң хемме досты-яра салам дий!

### АТЫ ЯГШЫДЫР

Гара гөрмән үйрен Хожамбердиден,  
Голлабай газагың ити ягшыдыр.  
Гөвреси бихүммет, лөвза Қасымдан,  
Ятып..... лоты ягшыдыр.

Сув сакасы дең гелерми гөз билен,  
Ине мейдан, ат чапышсаң биз билен,  
Элмыдам хошамай, гуры сөз билен,  
Дөвлетден ханканың ..... ягшыдыр.

Мал үчин хабарсыз илиң гамындан,  
Чыкыпсыңыз Чары Афзалың өнүнден,  
Ев гүни гүжүклән намарт мүнүнден  
Мерт йигидиң бедев аты ягшыдыр.

### ЖАХАН ИЧИНДЕ

Пикри хайран болуп мен ялан жахан  
ичинде,  
Гам лайына гарк болуп, йүз-мүң арман  
ичинде,  
Загы<sup>1</sup>-заган эгленмез багу-боссан  
ичинде,  
Ушбу дүниә гуралды кәп билен нун  
ичинде,  
Гелен тамам гечерлер бәш гүн жахан  
ичинде.

Биакыл сен, адамзат, өтди өмрүн  
биперва,  
Етсе ажал мөхлети, тапылмас дерде  
дова,

<sup>1</sup> Заг — гарга.



Инди асмандан ере Адам билен ол  
Хова,  
Иблис чыкып бир яндан кылды довамлык  
говга,  
Олар нәме гөрдүләр ялан жахан ичинде.  
Бу дүниәгә геленләр, барча тамам  
гечдиләр,  
Бу жахана геленсә ажал балын  
ичдиләр,  
Бугдай бахана болуп, Адам, Хова  
душдулар,  
Несибе кысма т болуп, Юсуп чая  
душдулар,  
Геленләр нәме гөрдү ушбу жахан  
ичинде.  
Йыгламактан Якубың ики гөзи көр  
болды.  
Он гардашы биригип, Юсубы чая салды,  
Зылыха Юсуп бирлен ашыку-магшук  
болды,  
Кырк йыллап ол Юсуп юрдуны гөрмез  
болды,

Шолар нәме гөрдүләр ушбу жахан  
ичинде.

Хезрети Лукман болды жүмле-жахана  
тебип,  
Ахыр олары алды гара ер гойна салып,  
Нух пыгамбер худадаң ковмуна тупан  
диләп,  
Хезрети Әйюп тенин гездү мыдам гурт  
ийип,  
Олар нәме гөрдүләр ялан жахан ичинде.

Чары Афзал, йыгладым ушбу жахана  
гелип,  
Шу дүниәнің йүзүндә шат болмадым  
бир гүлүп,  
Бир нәзенин дилбериң мыдам угрунда  
янып,  
Янып-бишип, күл болдум, дагы хижран  
өртенип,  
Йыглап гечди бу халым ялан жахан  
ичинде.

#### БУ ХАЛА

Эшит арзым бирибар, етгир мени высала,  
Бир дилбериң ышкыда болдум дәли-ди-  
вана,  
Гара гөздән акан яш дөңди деря-умма-  
на,  
Досты-ярым, иллерим болды мендән  
бигәнә,  
Рехим әйләп назар сал, жан жесетдә  
бу хала.  
Гиже-гүндиз истедим, ярың зовкы  
жемалын,  
Сендән өзгә бир киши сормаз мениң бу  
халым,  
Сен керем сен, мен гулуң, бейлә өртеме  
жаным,

Ярым билен бирлешсем, ёкдур зерре  
арманым,  
Рехим әйләп назар сал, жан жесетдә бу  
хала.

Гөздә яшым сил этди, бир нәзлинің  
сөвдасы,  
Елунда гурбан болсам, жаным шонун  
пидасы,  
Ушбу ялан жаханда көпдүр ярың хөвеси,  
Асман ерине чыкды ашыкларың наласы,  
Рехим әйләп назар сал, жан жесетдә бу  
хала.

Яндым пырак одуна, бир яра ашык  
болуп,  
Гәхи-гәхи мест болуп, хер заман ойнап,  
гүлүп,  
Чыкабилмедим лайдан, кә бойлайып, кә  
йүзүп,  
Чары Афзал дийр, йыгладым акыл-  
хушум алдырып,  
Рехим әйләп назар сал, жан жесетдә бу  
хала.



### БЕТЕР БОЛДЫ

Дембе-демден артып дердим,  
Гүн-гүнден бетер болды.  
Бир аллага сыгындым,  
Бу халым бетер болды.

Яндым бир дилбер дийип,  
Бу дерде дова дийип,  
Жан бердим жанан дийип,  
Бу дердим зыят болды.

Ушбу ялан эйямда,  
Көп эзилдим сүтемде,  
Йыгламакдан дидәмде  
Гөзде яш умман болды.

Гиже-гүндиз ган аглап,  
Өз ярымы ызарлап,

Түкенмез дерде янып,  
Бу жаным кебап болды.

Чары Афзал яр дийди,  
Ышкын одуна янды,  
Көйүндө кебап болды,  
Бу жаным харап болды.

### НЕ ДЕРКАР

Шүкүр эйле, канагат кыл беренне,  
Тамакинлик эйлөп йөрмөк не деркар.  
Тазың гушдан өтсе, атың йүвүрсө,  
Гушуң авун алса, армак не деркар.

Жаныңа дерман эт маны билени,  
Хемдем билгил сөзө гулак саланы,  
Хер ким дийип дурса чыны, яланы,  
Өзүңе диймесе, сормак не деркар.

Афзалы айдар, мүң сөвда бар хер серде,  
Кимсе шипа болуп, ёкар бу дерде,  
Мыралы шир, мүрзәң болмаган ерде  
Солтансөйүн болуп дурмак не деркар.

### ГҮЛЛЕРИҢ СЕНИҢ

Хак оввал яратмыш нурундан сени,  
Реңбе-рең ачылан гүллериң сениң.  
Аслым емрелидир, таныгын мени,  
Үстүңден дүшүпдир ёлларың сениң.

Васпын Айдыр — ол булутдан ярылан,  
Гашын яйдыр хер дүканда гурулан,  
Набатдан эзилен, гантдан гарылан,  
Додагындан даман балларың сениң.

Тилинде орадың парз биле сүннет,  
Гөвсүң үсти базар, матасы гыммат,  
Иүзүңден йүз гөрнер, гойнуңда женнет,  
Ягдандыр, сүйтдендир тенлериң сениң.

Алтын, күмүш, тылла шана дестинде,  
Гүлен аздыр, аглан көпдүр кассыңда,

Гара зүлпүн ойнар йүзүн үстүндө,  
Ак йүзүндө гоша халларың сениң.

Йөришин мензетдим Шасенем жана,  
Хөкмүн Хармандәлә, тутумын хана,  
Мей ичип, мест болуп, рахатда гана  
Ятсан, ере дегмез биллериң сениң.

Өлмө бәш гүн, өлсөң ахың чекилер,  
Гара зүлпүн дал гердене дөкүлөр,  
Хасратыңдан бейик даглар йыкылар,  
Арзув эдип галар иллерин сениң.

Чары дийр, Акмеңли, бу дүниә өтөр,  
Желлат гөз үстүндө кирпичиң хатар,  
Салландырып гойбер дызыңа етер,  
Сед хезар<sup>1</sup> хүнәрли голларың сениң.

<sup>1</sup> Сед хезар — йүз-мүн.

#### САЧДЫ-ДА ГИТДИ

Гөрдүнизми сөвер ярым гөчүни,  
Улы илден айры гөчди-де гитди.  
Бир чоры алыпдыр гөчүн башыны,  
Дурмады, душумдан гөчди-де гитди.

Ысгашмага багдан гүллер үзеним,  
Жепа чекип, дүрли дессан дүзеним,  
Яда дүшди шол яр билен гезеним,  
Хушум гачып, аклым чашды-да гитди.

Гөрсөм өтө билмен эркиме буйруп,  
Сөйүнердим ач гөзүми доюруп,  
Сени менден, мени сенден айырып,  
Бир найынсап алып, гачды-да гитди.

Гөзлөшөрдим үм биләни дүшүрүп,  
Дадышардым назу-ныгмат биширип,

Сөвер ярым халкдан бизни яшырып,  
Мана ак гужагын ачды-да гитди.

Гөч гечипдир Шамеканың дүзүндөн,  
Гаңрылып гөзлөсөм ләлә йүзүндөн,  
Сөвер ярым гара неркес-гөзүндөн  
Паралап, дүвмесин сачды-да гитди.

Дүр дишлери хуп ярашмыш дахана,  
Гамзалар<sup>1</sup> гезелсе жана бахана,  
Булкыс<sup>2</sup> кимин ягты салып жахана,  
Афзала бир назар сачды-да гитди.

<sup>1</sup> Гамза — кирпич.

<sup>2</sup> Булкыс — Сүлейман пьгамберин аялы.

#### ЯЗ БИЛЕН

Бир ышк билен гезер эрдим нәгехан,  
Ышкың ели өсди бахар-яз билен.  
Сув башында месген тутды бир заман,  
Ики гелин ики жуван гыз билен.

Гелиниң гейдиги яшылдыр-алдыр,  
Жуваның эгинде ибришим шалдыр,  
Эй агалар, көнө дүниә тымсалдыр,  
Йүрек-багрым көйдүрдилер сөз билен.

Чары айдар жуван гөвнүмиң нагшы,  
Гелинем пәкизе, гыз ондан ягшы,  
Уссадыңдан тәлим өврөнөн багшы,  
Гөрдүгини беян эдер саз билен.



# ЯР СОРАРЫН ИЛЛЕРДЕН

Догайы көп салам молла Хайдара,  
Бир сөеним яр сорарын иллерден.  
Көңүлдөшүм өкдүр сырым айдара,  
Гүн болармы ярсыз гечен гүнлерден.

Тизден-тиз сорасын, бикер ятмасын,  
Чын ягышының галыңындан гайтмасын,  
Хер нәкеси гөрдүм дийип айтмасын,  
Гүн болармы ярсыз гечен гүнлерден.

Алгыр гушдум, ганатымдан айрылдым,  
Иүкчи нердим, йүк астында майрылдым,  
Иигрим бәшде сөвер ярдан айрылдым,  
Гүн болармы ярсыз гечен гүнлерден.

Чары Афзал айдар бу-да бир заман,  
Өрден эмгек гидер, даглардан думан,  
Иигиде ярсызлык хер ишден яман,  
Гүн болармы ярсыз гечен гүнлерден.

40

# МЕНИН

Ушбу паны дүйөдө  
Агламак кәрим менин.  
Оввал-ахыр жаханда,  
Шумдур ыкбалым менин.

Ышк аташы етди жана,  
Болмушам дәли-дивана,  
Көйүндө болуп первана,  
Кебап болды жаным менин.

Яшым бир чене етди,  
Сач-сакгалдан ак гатды,  
Мензил-меканым йитди.  
Узак болды илим менин.

Бир дилбере ашык болдум,  
Түкенмез дерт эра галдым.

41

Башымны сөвдага салдым,  
Мундан чыкмаз башым менин.

Билбил болуп пыган кылсам,  
Бу яланча назар кылсам,  
Ярым билен дөвран сүрсем,  
Түкенмез имканым<sup>1</sup> менин.

Нейләйин паны дүйөни,  
Яра гурбан этсем жаны,  
Кешт әйледим шу жаханы,  
Тапылмаз дилдарым менин.

Чары Афзал янар ода,  
Болмады дайым хаяда,<sup>2</sup>  
Арзым сөйлөрем уссада,  
Етишгин дадыма менин.

<sup>1</sup> Имкан — мүмкинчилик.

<sup>2</sup> Хаят — дирилик.

# ДИЛБЕР ГӨРМЕДИМ

Сейил әдип гезмишем жүмле жахана,  
Сениң кимин нәзли дилбер гөрмедим.  
Ганат баглап чыкдым еди асмана,  
Өзүме мынасып дилбер гөрмедим.

Бир ярын көйүндө кебап болуп мен,  
Зүлплериң тарына гурбан болуп мен,  
Яр сениң угруңа сайыл<sup>1</sup> болуп мен,  
Сениң кимин нәзли дилбер гөрмедим.

Әгнине геениң яшылдыр-алдыр,  
Башыңа даңаның ибришим шалдыр,  
Яңагында асал,<sup>2</sup> лебинде балдыр,  
Сениң кимин нәзли дилбер гөрмедим.

<sup>1</sup> Сайыл — сергездан, гедай.

<sup>2</sup> Асал — бал.

43

Ышгында сер-сепил дивана болдум,  
Гөзүмден яш дөкүп, хайрана галдым,  
Яр сениң сөйгүли магшугың болдум,  
Сениң кимин нэзли дилбер гөрмедим,

Чары Афзал дийр бу гүн жана от дүшди,  
Мүжгәнің<sup>1</sup> ханжары жанымдан гечди,  
Гөзүн гөргөч мениң хаятым гечди,  
Сениң кимин нэзли дилбер гөрмедим.

<sup>1</sup> Мүжге — кирпик.

#### ГОШГУЛАРДАН БӨЛЕКЛЕР

Эй агалар, ушбу ялан дүйәде,  
Мениң кибин зары, сепил тапылмаз.  
Чарх уруп дүйәнің йүзүни йерсем,  
Гөвнүм истән шол дилдарым тапылмаз.

Ушбу дүйә гелемсон, бир шат болуп  
гүлмедим,  
Ажал балыны ичип, өлөр ченде өлмедим,  
Йүрек-багрым от алды, сув сепил  
сөндүрмедим,  
Ене гезсем жаханда шол дилдарым  
тапылмаз.

Мениң нэзли дилдарым сув ичинде  
сонадыр,  
Йүрек-багрым дыммаян ышк одуна  
янадыр,  
Гижеси-гүндизу ишим дерди-наладыр,  
Гезсем әлем жаханы нэзли ярым  
тапылмаз.

\*\*\*

Гөзеллер ичинде беллидир өзи,  
Ал яңак, гара гөз сүрмели гөзи,  
Чары Афзалың инди забундыр халы,<sup>1</sup>  
Мени сепил кылан ярым тапылмаз.

Гызыл ерде йүз йыл ятса пос болмаз,  
Гошанды болмаса демир. мис болмаз,  
Бир нәкес догандан гарындаш болмаз,  
Йыкылсаң галдырмаз, яплар дөшүни.

<sup>1</sup> Чары Афзал дийр, инди гутардым сөзи — дин варианты хем бар.



\* \* \*

Ат-шайларым таладып, мүшгүл болды  
ишлерим.  
Энеклерим гагшадып, шапырдашар  
дишлерим.  
Егсам совук алайжак тизрэк чык,  
гышларым.  
Ата-бабаны гөрөн шейле мазалы поссун.

3. Чары Афзал

## АЙРЫЛДЫМ

Беглер, пелегин элинден,  
Якыну-ятдан айрылдым.  
Диңлесен дийрин дилинден,  
Мен гөвни шатдан айрылдым.

Бу ёла башлалы пелек,  
Хер ёлларда болдум хелэк.  
Достларым агышды бейлэк,  
Илден-илатдан айрылдым.

Ягшы ише мен гуванжак.  
Яман болса соңун санжак.  
Язбердиден махрим ганжак.  
Хожамыратдан айрылдым.

Чары диер актым хайран.  
Ким билен сүрейин дөвран,  
Ады Энеш губа легзан,  
Шол перизатдан айрылдым.

49

## ЯРА ЕТИРГИН

Кадыр алла, саңа арзым сөйлөйин,  
Керем эйлөп, мени яра етиргин!  
Гиже-гүндиз дады-перят эйлейин,  
Керем эйлөп,  
мени яра етиргин!

Дүйәниң йүзүни сейил эдип гездим,  
Бирнөче сүтеми жаньма дөздүм,  
Пикир дерясында бойлайып йүздүм,  
Бирибарым,  
мени яра етиргин!

Жебри-сүтем гара багрымны ээди,  
Йыглай-йыглай ики гөзүм көр болды.  
Эзелде маңлайма шейле язылды,  
Керем эйлөп, мени яра етиргин!

50

Гөзүм яшы хумарланып дөкүлди,  
Высал истәп, кадды-билим бүкүлди,<sup>1</sup>  
Дең-душларын бизден ёлы чекилди,  
Керем эйлөп, нәзли яра етиргин!

Бу яланча гелип рахат гөрмедим,  
Ярым билен бир дем ойнап, гүлмедим,  
Чары Афзал йыгладым, бир шат  
болмадым,  
Керем эйлөп, нәзли яра етиргин!

<sup>1</sup> Яр дидарын истәп, билим бүкүлди — диен варианты хем бар.

<sup>2</sup> Высал — етишмек, гошулмак.

<sup>3</sup> Кад — бой.

#### ДОВА ЁКДУР

Нейлэйин мен яранлар,  
Бу ерде дова ёкдур.  
Ода янып, күл болдум,  
Ала гөз дилдар ёкдур.

Бир яр дийип ышга дүшдүм,  
Пырагың<sup>1</sup> одуна бишдим,  
Сапар кылып, мензил ашдым,  
Көнүл истән ярым ёкдур.

Дүнйә гелдим вепа истәп,  
Ярдан зовкы-сапа истәп,  
Жаным көйди, болдум кебап,  
Бу дердиге дова ёкдур.

<sup>1</sup> Пырак — айралык.

Халым соран ёкдур кишим,  
Ага-иним, деңим-душум,  
Үлкедеш болан сырдашым,  
Дилберим-дилдарым ёкдур.

Гөвүн сөөр нәзли яры,  
Чөлде гезен боз маралы,  
Ол алды сабры-караы,  
Ондан өзге ярым ёкдур.

Чары диер геда болуп,  
Нәзли ярдан жыда болуп,  
Тапмады дердине тебип,  
Нейлей ушбу дова ёкдур.

#### ДУРАРЫМ ЕК

Беян этсем гардашлар,  
Ушбу жайда дурарым ёк.  
Пикир берсем ишлере,  
Шу дүнйәнің вепасы ёк.

Эгнине гейсем лыбасы,  
Етишер ярың наласы,  
Шу дүнйәнің ёк пейдасы,  
Инди мунда дурарым ёк.

Долупдыр мениң мөхлетим,  
Гитди ренжи рехнетим,<sup>1</sup>  
Таңры алар аманадым,  
Шу жаханда дурарым ёк.

<sup>1</sup> Гайдыпдыр мениң багтым — диен варианты хем бар.

Инди нейлэйин хажаты,  
Тайярланмыш ажал аты,  
Или-халкы, веляты,  
Терк этмесем дурарым ёк.

Чары Афзал сергездан,  
Гөзүнде яшы гилян,  
Кылдым дүнйәни сейран,  
Бу дүнйәде дурарым ёк.



ЯР ИСТӘП

Жахан ичре галып мен,  
Бир мәхрибан яр истәп.  
Жану-тенден гечип мен,  
Бир сөйгүли яр истәп.

Дүшди жанымга апат,  
Галмаз сабру-канагат,  
Ярымдан етди зәхмет,  
Высалу-жемал истәп.

Шу яланчы дүньәде,  
Өтди өмрүм бихуда,  
Болды дердим зыяда,  
Бир гунча дахан<sup>1</sup> истәп.

<sup>1</sup> Дахан — агыз.

Ода янды бу жаным,  
Күл кылдын истиханым,  
Бир алладан диләним,  
Бир гунча дахан истәп.

Бир яр үчин сергездан  
Болмушам, аклы хайран,  
Болды ханыман вейран,  
Бир писте дахан истәп.

Чары Афзал дийр бу дем  
Нәзли ярым истерем,  
Сабырсыз, бикарарам,  
Бир сөйгүли яр истәп.

ДЕНЛЕШЕРСИН БИЗ БИЛЕН

Дүшдүшнң риштеси,<sup>1</sup> мөйүн кереби  
Бийз боланда, денлешерсин биз билен.  
Атаң гыркып алса, йылан йүңүни,  
Кийз<sup>2</sup> боланда, денлешерсин биз билен.

Кемала геленде келиң сачлары,  
Кейик алса кака гара гушлары,  
Халназар уссаның муздуз ишлери  
Тиз боланда, денлешерсин биз билен.

Яландан сөз ясап, алдап аланлар,  
Башымы аландыр гайгылар-гамлар,  
Гыз боланда, денлешерсин биз билен.

<sup>1</sup> Риште — сапак.

<sup>2</sup> Кийз — кече.

Чары Афзал дийр бу сөзүмнң ойнагы,  
Арша етди йүрегимнң гайнагы,  
Гара дашда гарынжаның тойнагы  
Ыз эденде, денлешерсин биз билен.

### ЗОРА, ЭЗБЕР

Чаманы гошсаң йүврүгө  
Сени гояр ара, Эзбер.  
Тилки сүтем эдип шире  
Не иш битир зора, Эзбер.

Доюп, ятып, гана уклан,  
Аслына етмән сөз беклән,  
Бир дүйпсүз гаядан оклан  
Болар ол чылпара, Эзбер.

Көлдө харчең<sup>1</sup> абай урар,  
Ек еринде мара, Эзбер.  
Зора улашып иш битмез,  
Халың танып гезгин, Эзбер.

<sup>1</sup> Харчең — леңчеч.

### БИЛСЕН ӨЗҮНЧЕ БЕРЕИИН

Мен сизе совгат гетирдим,  
Билсен өзүнчө берейин.  
Сөз билен васпын етирдим,  
Билсен өзүнчө берейин.

Бир эйям бир өлчөг ичи,  
Үсти улы, асты кичи,  
Эркеги дәл, уркачысы,  
Билсен өзүнчө берейин.

Мөрәп, йүвүрмәге ялта,  
Аяк, оңургасы келте,  
Бойнун чексе гөйө халта,  
Билсен өзүнчө берейин.

Мөриши меңзәр хопбуша,  
Өлдүрсөң ийм болар гуша,

Сен ойланып гитме даша,  
Билсен өзүнчө берейин.

Чары Афзал айдар, түрки,  
Этмән бахасындан горкы,  
Билмесениз бер бир керки,  
Билсен өзүнчө берейин.

### ДЕРИМИШ

Деркар болуп, мыхман гелен чагында,  
Шол мыхман өңүндө өлөн деримиш.

Өлдүрип ташлады өңки эеси,  
Бир жайы долдурды гурды-гүеси,  
Габыгы, бозгунжы, зәги, боясы  
Бир теңче, он пула дүшөн деримиш.

Бир сөвдагәр элтип юрдуна айлан,  
Балканда пилленип, Гүргенде аклан,  
Текеде ак мая сүйдүнө эйлен,  
Кә аглайып, кәте гүлен деримиш.

Өзи ялы дери жаханда кәндир,  
Түйи дүзүв болса, пул бермек жандыр.

<sup>1</sup> Шыгрың башкы сетирлери голязмаларда тапалмады.



Гузулыгында туруп бир силкинмөндир,  
Муса пыгамберден галан деримиш.

Үйшүп гелди Иыланлының кәсиби,  
Непес ара дүшди болды-несиби,  
Чагырдылар усса Мәмметюсубы,  
Булар арасына дүшен деримиш.

Язың паслы өтүп гүйзүнде болан,  
Бир мырман геленде өңүндө өлен,  
Он секиз поссуна гошулман галан,  
Кә аглайып, кәте гүлен деримиш.

Яз отундан галан байзы<sup>1</sup> вагтында,  
Гышдан хабарсыздыр, гузы вагтында,  
Диреләйди усса гелен вагтында,  
«Хүв» дийип асмана галан деримиш.

Чары айдар гозгамаңлар еринден,  
Түйүн үтүп, санаң эдиң сарындан,  
Айырмаңлар ганатындан, перинден,  
Нухуң киштесини чекен деримиш.

<sup>1</sup> Байзы — гүйз болан гузы.

#### БУ ГҮН<sup>1</sup>

Гелмишем бир оба таңры саламын берип,  
Достларым, гайгы билен гамга улашдым бу гүн.  
Гитди хушум башымдан хатын сыпатын гөрүп,  
Ару-намысдан гечен хатына душдум бу гүн.

Етдинә ялбардым энче гейме намарт донуны,  
Еке ялңыз Беткеден адам аярмы наныны,

<sup>1</sup> Шыгын соңкы бөнтлери голязмаларда тапылмады.

Бу сөзүм дийгеч заман отларга салдым жанымы,  
Хем несихат, хем гахар мейдана сачдым бу гүн.

«Дурмагын гитгин бу ерден» дийди «хәзир эй, йигит»,  
Ярмадан ёкдур несибәң чүнки болгун нәумыт»,  
Гыгырып алды дашымны ики хатын, еди ит,  
Еди ит ду<sup>1</sup> хатын биле нәлер урушдым бу гүн.

Хорласаң бир адамы хич болмаз мундан бетер,  
Тә өтинчәм дөрт өйден итлере дийди: «Гөтер»,  
Достларым ядыма гелмез ушбу гүн бизден өтер,  
Достларым, гайгы билен гамга улашдым бу гүн.

<sup>1</sup> Ду — ики.

#### ОН ИКИ АЙ САГАТЫ

Гиже-гүндиз сагатыны эй, Кәмияп,  
Мен беян эйләй сана болсун согап.  
Багзы<sup>1</sup> бурчда көп болар багзыда кем,  
Артык болар билсәң оны дий мөхүм.  
Бир хамылны<sup>2</sup> гиже-гүндизде бәхим,  
Бил, барабардыр оны бил мухтерем<sup>3</sup>.  
Севриниң<sup>4</sup> бил гүндизин он үч сагап,  
Гижесин он бир не болгай хасап.  
Жөвзаның<sup>5</sup> гүндизи бар он дөрт иди,  
Гижеси он сагада оны диди.  
Серетаның<sup>6</sup> гүнүнде он бәш бил,

<sup>1</sup> Багзы — кә, кә ерде.

<sup>2</sup> Хамыл — гышың соңкы айы.

<sup>3</sup> Мухтерем — хорматлы.

<sup>4</sup> Серв — язың баш айы.

<sup>5</sup> Жөвза — язың соңкы айы.

<sup>6</sup> Серетан — томсун баш айы.

Он эрир гижеси айды акыл,  
 Сунбүлөниң<sup>1</sup> гижеси он бир эрир,  
 Гижеси он үч ажап тедебир эрир.  
 Болды мизанда<sup>2</sup> барабар гиже гүн,  
 Алым эрсен, ач көңүлден бу дүвүн.  
 Акрап<sup>3</sup> айың гижесин он үч билин,  
 Гүндизин он бир хабасын сер кылын.  
 Ковус<sup>4</sup> эра он төрт билиңлер гижәни,  
 Гүндизи он сагада эртер мен оны.  
 Болды он төрт делвиниң<sup>5</sup> хер гижеси,  
 Гүндизин ондан хасап эт эй, Кеси.  
 Худ<sup>6</sup> эра он үч хасап эт сен гиже,  
 Гүндизи он бир болды эй, Бетже.  
 Афзалы чөлде отурып назм әйледі,  
 Бир нысапдан талыба безм әйледі.

- <sup>1</sup> Сунбүлө — томсун соңкы айы.  
<sup>2</sup> Мизан — гүйзүн баш айы.  
<sup>3</sup> Акрап — гүйзүн ортакы айы.  
<sup>4</sup> Ковус — гүйзүн соңкы айы.  
<sup>5</sup> Делви — ғышың башкы айы.  
<sup>6</sup> Худ — ғышың ортакы айы.

## МАЗМУНЫ

	Сах.
Чары Афзал (Акмоля)	5
Яш экен	17
Послы болупдыр	19
Эссеси болмаз	21
Патышам	23
Салам дий	24
Аты ягышдыр	26
Жахан ичинде	27
Бу хала	30
Бетер болды	32
Не деркар	34
Гүллерин сенин	35
Сачды-да гитди	37
Яз билен	39
Яр сорарын иллерден	40

Мениң	41
Дилбер гөрмедим	43
Гошгулардан бөлөклер	45
Айрылдым	49
Яра етиргин	50
Дова ёкдур	52
Дурарым ёк	54
Яр истәп	56
Деңлешерсин биз билен	58
Зора, Эзбер	60
Билсен өзүңе берейин	61
Деримиш	63
Бу гүн	65
Он ики ай сагаты	67

## Чары Афзал

(Стихи)

Туркменгосиздат  
 На туркменском языке



Редактор *Ө. Бабаев*  
Сурат редакторы *Я. И. Бира*  
Техредактор *Б. Сәхедов*  
Корректор *М. Чарыев*

Йыгнамага берилди 29/XII-61 й.  
Чап этмәге ругсат әдилди 16/III-62 й.  
Форматы 84X108<sup>1/4</sup>. Физ. чап листи 1,062. Чап  
листи 1,74. Учёт нешир листи 1,19. ТДН № 5205  
Тиражи 17000. Заказ № 1314. И—00196.  
Бахасы 16 к.  
Түркмендөвлетнешир, Ашгабат, Гоголь көч., 17-а  
Полиграфкомбинат. Ашгабат, Совет көч., 46